

Toroq Hamruniżi

jikteb Tony Terribile

Ghal darb'ohra din is-sena permezz ta' din il-kitba se nduru ma' xi toroq ohra fil-Hamrun u se naghtu harsa lejn isimhom, ismijiet li qeghdin ifakkru xi bini, persunagg jew xi haġa jew ġrajja partikolari.

Se nibdew billi naghtu titwila lejn wahda mit-toroq l-aktar wisgħin li nsibu fil-Hamrun, **Triq Ġuże' Pace**. Qabel ma nġhatat dan l-isem din it-triq kien jismha *Victoria Avenue*. Ovvjament l-isem *Victoria Avenue* kien tifikira tar-Reġina Victoria tar-Renju Unit, Reġina li damet snin kbar fuq it-tron u li s-sena l-ohra kien imfakkar għeluq il-mitt sena mill-mewt tagħha fl-1901.



Triq Ġuże' Pace

Ġuże' Pace li għalih din it-triq hi msemmija l-lum, kien mużiċista. Huwa twieled fl-1892 u miet hamsin sena wara fl-1942.


Bini importanti li nsibu f'din it-triq huwa dak ta' l-iskola magħrufa popolarment fil-Hamrun bħala *L-Iskola l-Kbira*.

Din kienet l-ewwel skola governattiva li nbriet fil-Hamrun. Dan sar fl-1920 fl-għalqa li l-Hamruniżi kienu jafuha

bħala *L-għalqa tal-Boċċi* għaliex fiha, bosta rġiel kieni jgħaddu hafna hin jilgħabu l-boċċi.

Għall-proġett tal-bini ta' din l-iskola, il-Gvern hareġ is-somma ta' erbat elef lira li kienet somma kbira hafna f'dak iż-żmien. Din l-iskola li ddawret b'erba' toroq kienet meqjusa wahda mill-akbar fi gżiritna. Il-pjanta tagħha saret minn Andrea Vassallo u fl-aħħar gwerra laqgħet fiha bosta refuġjati.

Ngħaddu biex nitkellmu dwar **Sqaq il-Qasab**, sqaq li tidhol għalih minn Triq il-Kbira. Dan ifakkarna fil-Hamrun ta' l-imghoddi meta f'din it-triq kienu jinħadmu bosta affarijiet magħmula bil-qasab.



Sqaq il-Qasab

Spanja u hemm inlaqat mid-devozzjoni tal-Madonna ta' Atocia. Ix-xbieha tagħha tinsab meqjuma bl-akbar ghożża fil-kappella tal-Palazz Irjali f' Madrid.

Fl-1630, Ġużeppi u martu Elizabetta ġew Malta u fuq gholja f'dawn l-inhawi bnew knisja f' ġieħ il-Madonna ta' Atocia. Il-Maltin malajr laqqmu l-knisja bhala *Tas-Samra* minhabba l-lewn samrani ta' wiċċ il-Madonna.

In-nies bdiet tagħraf il-Madonna bhala l-Madonna tas-Samra. L-istess il-knisja (Knisja tas-Samra) u l-istess l-inhawi (l-Gholja tas-Samra). Din il-parti tal-Hamrun insibuha msemmija bi *prominenza fl-istorja ta' l-imblokk tal-Francizi*.

Id-devozzjoni lejn il-Madonna tas-Samra hi kbira hafna u kull hmistax tax-xahar bosta jżuru din il-knisja u jattendu għall-funzjonijiet u talb speċjali li jsir f' ġieħ il-Madonna. Il-festa tiġi ċċelebrata fil-15 ta' Awissu ftit jiem biss wara l-festa tal-Parroċċa.

Triq li isimha għandu rabta indiretta mal-Knisja tas-Samra, iżda li hi xi ftit imbiegħda minn din il-knisja, hi **Triq Enrico u Tereza Nuzzo**.

Enrico u Tereza Nuzzo kienu kuġini. Marija Tereza kienet mara ta' qalb tajba u li fittxet dejjem li tagħmel il-ġid. Dahlet soru Agostinjana meta



Triq Atocia

Magħmulin mill-qasab kont issib qfief żgħar u kbar, tendini, hsajjar u tant hwejjeġ ohra. Il-qasab kien jingieħ hawn bil-mijiet u n-nies tas-sengħa kienu jxarxruh b'heffa kbira permezz tas-skieken. Nies minn Malta kollha kienu jiġu f'din it-triq biex jixtru dawn il-prodotti.

Triq ohra magħrufa fil-Hamrun hija **Triq Atocia**. Din teħodna lura sew fl-istorja meta Ġużeppi Casauri mar

kienet xi ftit kbira fl-eta'. Maż-żmien hija waqqfet kongregazzjoni ohra u għalhekk hija l-fundatrici tas-sorijiet ta' Ulied il-Qalb ta' Ġesu'.

Għaddiet żmien iebes u meta qalbha kienet kważi nqatgħet għal kollox, kuġinuha Enrico, bena post maġenb il-knisja tas-Samra fil-Hamrun u stieden lis-sorijiet jidhlu fih.



Triq Enrico u Tereza Nuzzo


Il-post issemma' Istitut Nuzzo u kien fih li sar it-twelid ta' din il-kongregazzjoni tas-sorijiet, Ulied il-Qalb ta' Ġesu'; kongregazzjoni li ghadha ferm attiva' permezz ta' skola, tagħlim tad-duttrina u kura ta' tfal. .

Ftit passi 'l bogħod minn din it-triq, insibu **Triq il-Ferrovija**, triq ohra li isimha jfakkar grajjiet imghoddija iżda li għenu bi shih fl-iżvilupp ta' artna.

Il-ferrovija tfakkarna kemm din għenet biex lejn tmiem is-seklu dsatax isir żvilupp ġewwa l-Hamrun. Fuq bini li jinsab f'tarf din it-triq, naraw minquxa s-sena 1883, is-sena li twieldet il-ferrovija f'Malta.

L-awtoritajiet li kienu responsabbli għal dan il-mezz ta' trasport, għarfu l-importanza tal-Hamrun u fih waqqfu stazzjon kbir li semmewh '*San Giuseppe*'.

Barra dan, fethu *workshop* kbir għat-tiswija tal-ferrovija u fl-1895, miegħu



Triq il-Ferrovija

żiedu skola biex fiha jiġu mharrġa studenti biex isewwu u jibnu ferroviji ġodda. Dan il-proġett ġab kummerċ kbir fil-Hamrun.

Illum dan il-bini qed jintuża mill-*Hamrun Boys' Scouts* u *Girl Guides* u grazzi għalihom, dan il-post storiku għadu jista' jitgawda u għadu miżmum fi stat tajjeb hafna.



Triq Dun Ġorġ Preca

L-ahhar Triq li

lejha se nixhtu l-harsa taghna hija **Triq Dun Ġorġ Preca**. Żgur li isem Dun Ġorġ m'għandu bżonn l-ebda introduzzjoni b'mod speċjali mal-Hamrunizi fejn għal snin twal ghex u hadem u fejn bosta ghadhom jiftakruh għaddej tul Triq il-Kbira.

Dun Ġorġ li twieled fl-1880, hadem ta' saċerdot fil-Knisja Parrokkjali ta' San Gejtanu, fejn fl-1907 qaddes l-ewwel quddiesa u fejn snin qabel kien serva ukoll ta' abbati.

L-aqwa monument li halla warajh kienet is-Socjeta' tat-Taghlim Nisrani, il-Museum, li hu beda f' għalqa l-Hamrun u li illum mhux biss hi mxerrda ma' Malta u Ghawdex kollha, iżda hi mxerrda ukoll f' numru ta' pajjiżi.

Kien fil-Hamrun ukoll li hu beda l-purċissjoni bil-Bambin lejliet il-Milied, fis-sena 1921.

Is-sena l-oħra, eluf kbar ta' nies ingabru quddiem il-knisja ta' San Gejtanu, il-knisja fejn hu kien iqaddes u jqarar kuljum, u ftit passi 'l bogħod minn quddiem il-bini li kien daru għal bosta snin, biex sellmulu mill-ġdid ftit jiem biss qabel ma wasal fostna il-Q.T. il-Papa, li f'ċerimonja mill-isbani, iddikjarah Beatu.

Qrib it-triq imsemmija għalih, hemm mibnija d-dar ċentrali tas-Socjeta' li hu waqqaf u l-kappella tal-Madonna tal-Midalja Mirakoluża li tagħha Dun Ġorġ kien tant devot.

**TRIQATNA B'ISIMHOM JURU ĠRAJJET
NIESNA, RAHALNA U ARTNA.
B'DEHRITHOM JURU MIN U KIF AĦNA.
HU DMIRNA NZOMMUHOM INDAF!**